

BIELARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzielny numer 3 kapiejki.

Rukapisy pawinny być padpisany praudziwaj familijej dziela wledama redakcii, inaksz nia buduć drukawany; rukapisy nie zwiertajucca. Hroszy možna pasylać pacztowymi markami.

Usjo adresawać: Wilnia Wilenskaja wulca, № 18 kw. 6. Redakcija „Bielarusa“.

Szkada mnie hetaho narodu... bo nie maje czaho jeści (słowy Chrystusa).

Kazimir Swajak.

Alkohol.

III.

Z usiaho skazanaho raniej, a jeszcze bolejš z życia sztodziennaho, szto pakawaje, jakim straszennym niszczańciem jość pjanstwa—wychodzić patreba: *kinuć samym pić haretku, piwa, wino — i staracca adciahnuć ad hetych trunkau [inszych].* Słowam, zjaŭlajecca sama praz siabie dumka zmahacca z chwarobaj pjanstwa.

Zmahańnie z alkoholem staro jak świet. U starażytnaj Hrecii, ũ Atenach, było adnym czasam prawa, szto śmiertny pryhawor kłało na czaławieka, katoraho zławili pjanym. U tojże Hrecii prawodaŭca Likurh prykazaŭ zniszczyć usie winnicy, dzie wyrablało wino. U siomym wieku pa Chrystusie reformatar relihijny Mahomet zabaraniŭ susim pić wino swaim prychilnikom. Francuskija karali ũ roznych czasach staralisia ahrańnić wyrab wina. Z dziewiataho wieku prachawaloŭsia pradpisańnie spawiednikam, kab zakładali sorakdnieŭnuju pakutu na chlebie i wadzie tym, szto „prociŭ nakazu Zbaŭcy i Apostołaŭ, upiwajucca winom abo piwam“.

Adzin paważany historyk pisze, szto u pierszych wiekach Chryścijanie susim nie używali wina. Rehuły niekatorych zakonaŭ chryścijanskich zmuszajuć da samaj surowaj trezwaści.

A i ũ naszych czasach razszyryłasia zmahańnie z alkoholem, bo pjanstwa straszenna razpanoszyłasia pamiż ludziej.

U Ameryce prezydenty Linkoln i Harisson byli niepjuszczymi.

Suczasy prezydent Wilson jość wielikim apiekunam tawarystw amerykanskich ũ zmahańni z alkoholem. A tawarystwaŭ takich tam duża mnoha. Jość nawet takija staronki ũ Ameryce, dzie užo trudna dostać alkoholnych napitkaŭ.

Woś dziakujeczy ludziam, szto z pahardaj kinuli alkohol i paczali szzyryć trezwaść u Ameryce liczycca ciapier bolsz sześci milijonaŭ ludziej *niepjuszczych, abstynentaŭ*—i to tolki zapisanych da tawarystwaŭ. U Anhlii jość takich ludziej siem milijonaŭ. U Finlandzii, blizkaj naszaj susiedki — zabaroniena užo hnać haretku.

U naszym kraji najbolejš szzyryć trezwaść kowienskaje tawarystwa „Blaivybe“ (trezwaść). Addziety hetaho tawarystwa znachodziacca i ũ Wilenskaj hubernii. Meta ich—heta zniszczyć panawańnie alkoholu. Sposaby takija: asabistaja trezwaść i praświeta. Kab zmahacca z drennymi zwyczajami i prywyczkami pić na wiasiellach, chreśbinach, zabawach,—jany ustraiwajuć pry-stallenia, dzie wyśmiewajuć pjanstwa, robiac wieczarynki biez trunkau, a na wiasiellach i swiatach siamiejnych nie stawiac żadnych napitkaŭ apracza kwaŭ i wina z owaczaŭ. Procz taho na sabrańniach ustraiwajuć hutarki ab szkadliwaści alkoholu i zdajuć adczoty z pracy nad wykarenieńniem pjanstwa.

Tawarystwa prociŭ alkoholnyja szyracca bystra i razwiwajucca szto hod. Dojduć jany i da naszej staronki da naszaho narodu, i daduć dobruju atprawu

panstwu. Tolki treba spatkać hetu rabotu zyczliwa. Asabliwa nie wiadziecca sprawa trezwaści pamiż ludziej miernych i zimnych. Heta ludzi nizdolnyja praŭda da wialikaho zła, ale i da dabra nie wielmi zdatnyja.

Ich hranica miernata. Jany czasam przyznajuc, szto nie ūsio ū ich dziejecca tak, jak treba, ale mała majuć adwahi da pieramieny, bo heta kasztuje ich niemała pracy, a jany uciekajuc ad usiakaho wysilku.

Niezdatny jany da žyćcia chryścijan-skaho praŭdziwaho—t. j. płodnaho u dobryja pastupki. Nie łuczacca jany da wajny z alkoholem, bo ahulnie niesposobny da nijakaj lepszaj, ahulnaj pracy. Prakanaj ich ab karyści trezwaści, jany z wami zhodziacca, a ūsioż, pry akazii, buduć papiwać, kab nie zrabieć niby kryŭdy tawaryszam. Niahodny jany da zmahańnia z alkoholem, bo nad imi panuje zwyczaj dańniejszy, a postupu jany bajacca.

Ale ty, czytacz, nie budź da ich podobny. Kiń śmieła alkoholnyja napitki. Pabudź *abstynentam* t. j. trezwym na probu hođ jaki, dyk pośła ūžo im i astanieszsia, bo abaczysz, jak mnoha karyści daje razłuka z alkoholem.

Nie dajsia zwiastici tym, szto kažuć: „Pij, ale mieru znaj“!—bo i pjanica skaże, „ja swaju mieru znaju“ i nikoli nie przyznajecca da taho, szto jon pjanica. Hetakim sposabam nikoli pjanstwa nie ūpadzieć, bo astanucca pijackija zwyczaji, katoryje ūwodziać, alkohol ūsiudy, na každaje sabrańnie ci świata. Tam tolki alkoholizm upaŭ, dzie ludzi *susim* pakunuli napitki i takim paradkam spoŭnili ū celaści nakaz św. Pauła: „*Braty, trezwymi budźcie!*“

Kaniec.

Biazdolnamu.

Ci nojdzie chwilina trywohi serdecznaj,
Ci smutak ū duszu zakradziecca twaju;
Budź wierny radzimaj staroncy ty
wieczna,
Addaj joj i siłu i wieru swaju!

Ahoń raspalaj nad jaje ciemnatoju,
Jak matku syn rodny duszoju lubi,
Bratajsia z nawuki praświetłaj zaroju,
I słońce ahnistaje praŭdy zawii!

Tady pieramożesz niaŭzhody ciazkija,
Adhonisz pahardu i worahaŭ zdiek
I skażesz z nadziejaju słowy swiatyja:
„I ja prabudziusia i ja czaławiek!“

—
Todar.

Z Finlandzii.

Na poŭnacz ad Biełarusi, daloka — daloka, bo aź za Pieciarburham, jośc asabliwaja staronka, katoraja zawiecca Finlandzijaj. Zdaryłasia mnie sioleta być ū joj — i woś chacieŭby ja padzialicca z czytaczami „Biełarusa“ swaimi ab henaj kraini dumkami.

Pamiż narodam Finlandzii ab krai swaim chodźić takaja kazka:

„Stwaryŭ Boh ziamlu naszuju, ūsie piać czaści świata: Eŭropu, Aziju, Ameryku, Afryku i Aŭstraliju, niby 5 siaćcio: i paczaŭ razdawać koźnaj bahactwa ūsialakija: pierszaj Azii daŭ wialikija abszary ziarni z lesami, horami i chaładami; Amerycy—bahatyje niwy; Afrycy —haraczaja słonka, piaszanyja pustyni; Aŭstralii — mora nawakoł z bahactwami wodnymi. Pryjszła kalejka i na Eŭropu: ūsio ūžo razdaŭ Boh 4 siostram; zadumaŭsia Sprawiedliwy Ajciec... Dyk nia skryŭdziŭ i hetaj siastry. Uziaŭ poŭnaju zmienaj z ūsiech razdanych bahactwaŭ i sypnuŭ ūsiaho paddastatkam. I wyjszła Europa pieknaj, bahataj: Hiszpanija, Italija majuć haraczaja słonka z wiecznaj wiasnoj, Szwajcaryja — wysokija hory, Rasieja — wialikija niwy. Adna Finlandzija ni dałała nijakich bahactwaŭ“.

Bo i spraŭdy: słonka joj świecić nia-doŭha.—Try czaści hodu zima tam haspadaryć z karotkimi dniami, doŭhimi naczami, nimaje jana niwaŭ szyrokich, dzieby rasło zboża, ni horaŭ z zołatam, srebram dy żelazam. Ale i joj dostałasia sztości, czaho nia najdziesz ū druhich krajach—heta aziory.

Raskinulisia jany biaz liku paśiarod skałaŭ i lesu. Adno zmianiaje druhoje: les na kamiennym, skalistym hrunci, abo lustro aziornaj wady. I tolki 8—maja czaść Finlandzii, katoraja abszaram swaim bolszaja ad naszaj Biełarusi, zdatna dla siaŭby żyta, aŭsa, jaczmienia i bulby; reszta — wada skały, les... Ni zdarmaż zawiecca Finlandzija: „krajem tysiaczy azioraŭ“.

Żywie ū Finlandzii da 3 milionau czaławiek. „Saomi“ zawuć siabie pa swojemu zychary Finlandzii a kraj swoj „Suomalajnen“. Majuć swaju asobnuju mowu, piszuć pa swojemu kniżki hazety. Chacia należyć Finlandzija, tak sama jak

Biełaruś, da hasudarstwa Rassiejskaho—ale majuć bolsz kudy ad nas prawoŭ. swoj sejm, swaje sudy.

U himnazjach uniwersyteci dy ŭ školach wuczacca pa swojamu, u swajej rodnaj mowie. Haradoŭ wialikich ni mnoha, da i to ŭ ich żywuć najbolsz ni samyje Finlandcy, ale Szwedy i Niemcy. Zychary finlandzkie raskinulisia pa ŭsiom kraji, pa biarahoch azioraŭ, ŭ lasoch lażać ich wioski i stajać asobnyja chaty.

Jak pahlaniesz na lasy biaz kanczatu i aziora biaz liku, niwolna zjaŭlajeca dumka, jak mohuć żyć tutaka ludzi, bo tolki dzie-ni-dzie pabaczysz szmatok ziarni zasiejany zbożam. Adnak — żywuć.

Pa aziorach i ŭ mory łowiać rybu i adsyłajuć da wialikich haradoŭ Rasiei; u lasoch nabudawali tartakoŭ, dzie reżuć doszki, honiuć dziohać, smału—ŭsio heta pradajuć za hranicu i na zaroblanyja hroszy kuplajuć zboża na chleb. I sabie radziać. I ni narakajuć na swoj los.

Zyylisia zraślisia jany z swaim chałodnym dy sumnym krajem, a lubiaczy jaho szczyra, dbajuć tolki ab toje, kab zrabieć swaju staronku przydatniejszaj da życia. Cieraz hory, skały, lasy prawodziać darohi prostyja, roŭnyja, czystyja i da haspadarki krajowaj biarucca rupna i ŭmieła. Za małym nia ŭsie ŭmiejuć czytać.

Na 3 miljony ludzi majuć da 1000 usielakich szkołak. Drukujecca 300 roznych hazetaŭ i szmat kniżak, katoryja czytajuć nia tolki pa haradoch, ale i robotniki dy sielanie. Takim paradkam z adnej starany wuczacca rozumu, z druhoj—ćwiordaju rukoju zdabywajuć dla siebie chleb i dastatak.

Z kachańniem rodnaho kraju, z silnaj wolaj da pracy i da nawuki zlucajuć jszcze ŭ sabie Finlandcy najwialikiszaje, badaj, paczućcio paszanawańnia czużoj reczy. Zdajecca, szto jany nawet i ni baczać, dzie szto lażyć, kali heta recz nia ich.

I dziela hetacho nia czutno miży imi zładziejstwa, a i dumka sama, szto chto kolaczy z zycharoŭ Finlandzii mohby czużoje paruchać zrabila by kryŭdu i abrazu radawitamu Finlandcu.

Jasna i wiesieła robicca na duszy, kali hladzisz na beny sumny kraj. Sumlennaju dy razumnaju pracaju zrabiaŭ finlandzki narod sa swajej chałodnaj dy biednaj staronki—dobruju dy miłuju matku, szto kormić swoj narod...

I waroczajuczysia domoŭ dy hledziuczy na bahaciejszaju ad Finlandzii Bie-

łaruś i na biadniejszy ad Finlandcaŭ narod nasz,—prasiŭ ja Boha, kab daŭ nam zrazumieć pryczyny naszaj niadoli i dapamoh nam pryhatawać dla siebie jaśniejszaju buduczynu.

Ks. R-cz.

Światy Tamasz z Wilanowa.

Światy Tamasz, nazwany z Wilanowa, dziela taho, szto ŭ horadzie hetaho nazwańnia jon wuczyŭsia i prawioŭ swaju moładaść. Radziŭsia u Hiszpanii ŭ małym miasteczku Fuentana.

Pabożnie wyhadawany praz dobrachryścijanskich baćkoŭ jon byŭ wielmi miłaserny nad biednymi, tak, szto addawaŭ im usio szto mieŭ pry sabie, nawet ŭłasnuju adzieżu.

Skonczyŭszy Wilanoŭskuju szkołu, dzie byŭ najlepszym wuczniem jon pierajszoŭ na wyszejszyja nawuki ŭ Alkaskuju Akademiju. Tam jon znajszoŭsia miż maładzieży nipabożnaj, ale sam nia tolki szto ni straciŭ pabożnaści, ale swaim przykładam i szmat druhich, paciahnŭ da nabażenstwa.

Choć jon byŭ wielmi zdolny i staranny ŭ nawukach, ale praz pakoru staraŭsia nie adroźniwacca ad druhich.

Adnak pǎznali jaho wialikija zdolnaści i hłybokuju wuczonaść i kali jon skonczyŭ nawuki ŭ henaj Akademii jaho uprasili u joj samoj astacca profesaram. Tut jon prabyŭ tolki dwa hady, bo jaho prasili na profesara u słańniejszaj jezycze akademii u Salamance.

Światy Tamasz widziaczy, szto jaho czekaje wialikaja sława ŭ świcie, bo użo czuwać było, szto jaho mieli zrabieć rektaram akademii zachacieŭ uciaczy ad hetaj sławy, kab jana nie pryniasła szkody jaho duszy. Dyk dobra nadumaŭszy sia i paradziŭszysia Ducha światoho postanawiŭ kinuć świat i ŭstupić u zakon św. Aŭhustyna.

Aŭhustyanie zaraz zrazumieli, szto dastali nie nowicyusza. ale wuczyciela praktycznaho u ŭsich cnotach zakonnych.

Wyświenczany na ksiandza i praznaczany da pracy kaznadziejskaj św. Tamasz umieŭ tak pramowieć da sercaŭ, szto ŭsie harady Hiszpanii zapraszali jaho da siebie i sam car Karol V z wialikaj achwotaj słucaŭ jaho nawukaŭ i wielmi szanawaŭ jaho.

Dziela hetaho szacunku, jak tolki zdaryłasia wakansija Karol V zachacieŭ zrabieć jaho biskupam, ale św. Tamasz ad-

prasiusia. Jak-że zdaryłasia i druhaja wakansija, dyk użo starszyja zakonu zahadali św. Tamaszu zhadzicca staé biskupam i hetamu zahadu jon pakaryusia.

Staszysy biskupam jon usie swaje dachody, jak i pierad tym, razdawaŭ ubohim, a sam żyŭ jak najbiedniejszy zakonnik.

Wielmi dbaŭ ab zbaŭleñni dusz swaich dyecezanou, dziela czaho bliska zaŭsiody adwiedawaŭ ich, kazaŭim nawuki, abdaraŭ ubohich, pacieszaŭ chworych, hadziŭ niazhódnych i wykaraniaŭ usiakaje zharszeñnie miż duchawienstwam.

A sam uważausia za wielmi hresznaho i zaŭsiody bajausia sudu Bożaho, dziela czaho czasta spawiadausia i chacieŭ kaniecznie admowicca ad biskupstwa.

Raz na Hramnicznuju jon szczyra maliusia, kab Boh jaho uwolniŭ ad biskupstwa i paczuŭ hołas s krucyfiksa: „Paczakaj trochi, a ŭ dzieñ Naradżeñnia Matki Majej atrymajesz płatu za pracu twaju“.

Ad hetaho czasu św. Tamasz użo tolki hatowiusia na śmierć i razdaŭszy usio czysta, nawat lożka swajo ubohim, 8 wiereśnia 1555 h. addaŭ swaju duszu Bohu.

Z życia św. Tomasza my pawinny brać prykład, jak treba być mocnym u wiery i nabażenstwie, kab ni tolki nie jęci za błahimi prykładami druhich, ale kab swaim prykładam usich paciahawać da Boha.

Piszuć da nas.

M. Budstau, Wialejskaha pawietu, Wilenskaj huberni. Da hrumadzianskaha życia naszymy chryścianiamy szto raz to boli nakładajucca. Dziakawać Bohu, udała sprawa wiaducca u hrumadzkoj kramca; ŭ miesieć raspradajucca tawaru na tysiaczu rublou. Szkoda tolki, szto łackiowaho tawaru usiaho kroszczaczka jość; kab tak hroszy, dy kab zakupić na jakija tysiaczy try tawaru, toby tut torh dobry byŭby, bo u naszaj staranie paszła moda na ŭsio kramnaja, — samadzielku, samatkanu mała tut wyrabljajucca.

A ciapier wo ludzi biarucca za hrumadzki banczok (Bank sachrany i pażyczki—kredytowaja tawarystwa). Achotnikaŭ na jaho najszłosia użo kala 40 czalawiek, a samy pierszy—heta nastaŭnik Zubiec. Za jaho starañnia ab banczku i kala kramy majiće jon dobruju łasku u susiedziaŭ.

Uzialisia tut staracca i na szcrot pażarnaj družyny. U hetym najbolsz starañnia kładzieć Pietryk Paŭłoŭski, czalawiek nadta ruchliwy i z dobrej hałoŭkaj. Jab jaho wybraŭby zatoja na naczalnika pażarnaj družyny.

Ludzi u nas pa charakteru — dobryja susiedzi; hramaciei i zmyszlonyja. Ziamli majuć nadta pakroszczaczku, dy chudoj, ali oś siak tak pramyszljajuć. Aprocz hrumadzkoj, jość tut jaszczce sa dźwie chryścianskija kramki, dzie jość usilakaj drabiazysy pa kroszca; dy jaszczce adna chryścianskaja krama žalażzia usiakaha i haspadarskich pryład i maszyn, jak siczkarni, arfy.

U samym miasteczku majem aź 2 szkoły i abiedźwie nabity dziećmi. A pa wołaści jaszczce nieskulki mieńszych szkół jość. „Dyligiencii“ tak zwanaj dość jość u nas, i tki niczoha—usio paradaczynja, da hrumadzkich spłaŭ szczyryja ludzi.

Dy wot dziwa, szto kazna niesztania prymiczajić naszaha pieknaha miasteczka, dy nia rupiecca dać tut wyszejszaju szkołu, kab chacia jakuju haradzkuju szkołu.

Budziem Bohu malicca ab toja, dy budziem staracca—a mo udasca!

Prywiet radakcii ad Paŭluka

M.

Wasilkou Hrodz. hub. Sakolsk. paw. U U niadzielu 1 wiereśnia zdaryusia u naszym miasteczku wialiki pażar. Zhareła apraturnaja fabryka pana Łunskaho, katoraja była dziaraŭlanaja. U adzin moment zaniałasia krubom jak porach, dyk choć na ratunak paśpiazyla i swaja pażarnaja družyna i nawat z Biełastoku pryjechała, ale niczoha nie pamahli i zhareła nia tolki fabryka, ale jaszczce i adna punia z usim dabrom.

Straty ahramadnyja, tym bolejszto astalisia biez pracy kala 100 rabotnikaŭ, katoryja pracawali u fabryce.

Juluk.

W. Studzianki Sakolsk. paw. U nas ludzi zusim nie zwiertajuć uwahi na swaich dziećiej, dyk tyje rastuć dzikam i robiać, szto im padabajucca. S przyczyny hetaho niedahladu u Studziance i jaszczce ŭ adnej wiosce utapiłasia pa 2 chłopcypadrostki.

— U Sakolskim pawiecie pa kazionnych lasoch pajszli nowyje paradki:

1. Padbaŭlajuć pensii lasnikom (buduć brać pa 12 r. u miesiac) ale adbiaruć ad ich nadzieły ziamli. Tojeż i z abjeszczykami, katoryje buduć brać pa 30 rub.

2. Prawodziac telefony ad laśniczych

da abjeszczykoŭ i laŭnikoŭ. Uzo pastaŭlany staŭby tolki naciahawać drot.

3. Paszyrajuć nikatoryja waźniejszaja darohi pa lesi.

4. Majucca być konnyje straźniki na letnije miesiacy, kab baranili lasy ad pażaroŭ.

5. Buduć staraży pry lasnych razsadnikach s płataj pa 25 a paśla pa 30 rubloŭ u miesiac, katoryje pawinny buduć pałoć razsadniki i pilnawać ich u dzień i ŭ nocy.

J. Moncewicz.

Miednikl Karaleuskije pad Wilniaj (pa Aszmianskaj darozie). Niejak u aposznich dnioch żniŭnia u naszaju wiosku pryjechała z zaścienku Dwarcoŭ dzieŭczyna Ł. i zwiartałasia da niekatorych dzieŭczat naszaj wioski, kab dali na wystaŭku chatnich wyraboŭ jakije kolak swaje wyraby. Jana hawaryła, szto jaje prysłaŭ adzin tutejszy pan, ale nie ũsie naszy dzieŭczaty jej pawieryli. Balszyńia ich liczyli, szto hetaja sabiraŭnica chocia pachwalicca na wystaŭcy czużoj pracaj. a moża i nahradu dostać za czużuju pracu i tolki dla adwodu waczej każe, szto sabiraja dla pana. Z hetaj przyczyny sabiraŭnicy nie ũdałosia dostać czaho kolak dobraho. Dali jej dwatry dywany, dyj tyja nia wielmi pryhożyje. A szkoda, szto tak nidawierna adniaślisia naszy dzieŭczaty da sabiraŭnicy, dyj nidali jej czaho lepszaho. A dać jany mahli by, kab byli choć czutku razwiciejszyja, bo majuć niekatoryja charoszych dymkowych i waśmiarykowych pościełkaŭ, dywanoŭ, nastolnikaŭ i rucznikoŭ.

Jak prydzia zima, to druha nia adnu noczku skarataja za pradziwam, a jak prydzia wiasna, czaho ni zabjecca tkuczy dy bielaczy. Z nidachwatku aświety i razwićcia czalaŭiek niaŭmieja i pracaj swajej lagularnia pacieszycца i druhomu achwoty paddać ni patrapieć.

Miedniczaniec.

Kaścielnija wiedamaści.

Nowy administratar dyecezii.

Na miejsce pamiorszaho biskupa kowienskaho ks. Cyrtoŭta administrataram dyecezii żmudzkiej kapituła wybrała prałata Piotra Boroŭskaho.

Nawarot u katalictwo.

Biskup sekty Jakubickaj Efrems tryma ksiandzami wyraksia heretyckich

falszaŭ i pierajszoŭ u katalictwo. Sekta jakubickaja szto raz bolejš chlicca da praŭdziŭaj wiery i szto raz czaściej pamiż wyznaŭcami hetaj nawuki zdarajucca nawaroty u katalictwo.

— Dwaccać mniszak z byŭszaho klasztoru Anhlikanskaho, katoryja kolki miesiacaŭ nazad pierajszi u katalictwo ciapier adbyli probu u klaszтары benedyktynak katalickich i adzieli habity hetaho zakonu, pryniaŭszy ich z ruk biskupa z Menesy.

Paświenceŭnie wuhławoho kamienia.

U niadzielu 22 wiereśnia adbudziecca u Wilni paświenceŭnie fundamentaŭ i wuhławoho kamienia pad rozpaczaty budawać najpiekniejszy ŭ kraju naszym kaściół Serca Pana Jezusa. Raboty ũzo tak padahnanyja, szto ũsie abawy niszczaścia, jakoje mahłob zdarycca ũzo minuli.

Kataliki u niemieckich kalonijach.

Ciapier u niemieckich kolonijach katalikoŭ z miejscowaj ludności jość kala 144 tysiacz i 56 tysiacz hatowiaczychsia da chrostu (katechumenoŭ). U 1910 hadu było katalikoŭ tolki 85,394 i katechumenaŭ 44,333. U 1912 h. achryszczano 22,000 asob, a ũ 1910 tolki 9,975. Słowam katalickaja wiara u niemieckich kalonijach robić wialiki postup.

Szto czuwać.

Wilna. Uzo bliska koncany raboty, kala ustrojstwa pierwszaj u naszym kraju haradzkoj apteki, katoraja budzie atkryta badaj szto u pierszaj pałowie kastrycznika.

Chwaroby zaraźliwyja szyraca straszennie. Najbolsz chwarejuć dzieci na dyzenteryju, szkarlatynu, dyfteryt i haraczku.

— Z suboty na niadzielu 15 wiereśnia ũ noczy kala szpitala św. Jakuba raptam paczuŭsia kryk kabiety „ratujcie“ i plusk wady ũ Wilji.

A ciomna boło, choć kol woka, dyk nia widać było, szto chtoś topicca.

Choć niŭdaloku i było trochi ludziej, spacyruczych parami, ale na ratunek ni spiaszyŭ nichfo. Raptam prabiehnjeiki mużczyna, skoezyŭ praz parenczu, plusnuŭ u wadu i praz kolki minut walki z bystraj wadoj kryknuŭ jon: „pamażycie, treba jaje ũ szpital zanieści. Kabieta uratawana“.

Zbaŭca jaje zawiecca Jazep Szablin-

ski. Ratujucy kabietu jon straciü u wadzie szapku, kamaszy, i palto.

— Drowa u Wilni tanieja. Na saźni użo patanieła 6 rubloü.

Raniej sazań kasztawaü 40 rubl., a ciapier 34 r. Jośe nadzieja, szto jeszcze i bolejš patanieje; heta dzieła taho, szto wielmi szmat chto stali apaliwać nia drowam a kamiennym wuhlam.

U hetym hađu zahad Libawa Romen-skich żelaźnych darohaü ustroiü u üsich wahonach swaich pajezdoü pieczy da apaliwañnia kamiennym wuhlam.

Minsk. Hubernskaje naczałstwa pryznała kaniecznym jaknajskarej zawiaści bolszyja kary za hultajstwa.

Turec. Minsk. hub. Ihumen. p. U subotu 7 wiereñnia, kali usie sielanie byli na poli pry pracy u miasteczku uzniaüşia pażar, katory ü kolki minut abchapiü aź 28 chat i tolki dziakujucy tamu, szto z dwara Horodyszczce pryjechała na ratunak pażarnaja družyna, pażar jhety ni szyryüşia bolejš. Paczałosia s taho, szto chłopczyk raskłaü u wazoñni ahoñ. Zhareła 29 chat i 51 druhich budynkaü haspadarskich.

Patoñcy. Minsk. hub. Babrujskaho p. Zhareła bolszaja palawina haspadarskich budynkaü, szmat bydła i adzin chłapiec.

Mozyr. Minsk. hub. Pana Knobelsdorfa, szto byü zasudżany ü 1910 hodu na 8 hod. u turmu za zniewahu prawasłaüşja ciapier puścili na wolu, dzieła taho, szto Car darawaü jamu winu.

— Haspadary biadujuć, szto nie uradzila bulba. U proszłych hodach na dziaciñie nakopywali 1000 i da 1500 pudoü, a sioleta tolki 500 i najbolsz da 600 pudoü.

Nowy Dwor. Minsk. hub. i paw. Zhareü wodny młyn s pryczyny niewiadamaj. Szkody zrobłano na 8180 rub.

Kowna. Tutaka wykryli fabryku falszywych hroszaj. U żonki kraüşca Dobkiesa najszli bolsz 300 falszywych sarakowak s 1908 hodam Dobkiesa i żonku jaho aryszstawali.

— Na „Zielonaj“ hare ü hetym hađu padczas nidaüna minulaĵ ciapłaty druhi raz daspieli maliny. Jahady majuć dobry smak i pach. U Koñnie heta zdaryłosia jeszcze pierszy raz, jak ludzi pomniać.

Widzy. Kowiensk. hub. U hetaj akolicy sztoraz czaściej zdarajucca wypadki chwaroiby na bruszny tyfus. Dzieła dannañnia pryczyny hetaj posześci pryjechaü lekarski inspektar.

Dorbiány. Kow. hub. Telszeüşk. paw. Tutejszyje mieszkancy starajucca u ka-

zny padmohi ü sumie 4 tys. rub. na wybrukoüku wulic u miasteczku.

Pałtawa. Tutaka szyrycca poszeć chalary u proszłym tydni zachwareła na jaje 8 asob, s katorych 3 pamiorli. Haradzkoje naczałstwa uparadkawała balnicu dla chworych na chaleru.

Kamieniec Podolski. Szmat tutejszych czynoñnikaü chacielib pieraniaćsisia na službu u nowoatkrytuju chołmskuju huberniu, dzie jośe wakansijaü. Dzieła heta hony jany padali użo szmat prośbaü.

Kijeu. Abywatel Austryi Sielecki za szpiegawañnie na karyśe Niamiecczyny zasudżany na 4 hady u katarhu.

Jekaterynodar. Adbyüşia procialkaholny zjezd, na katorym bylo dośe szmat ewiaroźnikaü (abstynentaü). Jany zhawarylisia, jakimi sposobami treba szyryć ewiarożać miż ludźmi. Pamaży im, Boże.

Waroniež. Atkryli wyszejszaju sielskhaspadarskuju szkołu pad nazwañniem: „Sielsko-haspadarski instytut imieni Piatra 1“.

Łask. Piotrkrüşk. hub. Buchhalter miejscowaj kasy pażyczkowaj damahajecca ad uradu Amerykanskaho 140 miljonaü rubloü za plac u Czykaho, szto kališ byü padarawany predku hetaho buchhaltera palaku Kazimieru Pułaskamu.

Biendziery. Adna tutejszaja pani matka 2 dzieciej Ahata Kołomijczenko urezala sabie palec. Susiedka naraila naskora abwiarcieć ranu pawuczynaj, ale ad taho palec staü puchnuć. Pazwali i d-ra, ale toj użo niczoħa nie pamoh, bo kroü zarażanaja razajszłasia użo pa üsim cieli. A. K. pamiorla u straszennych mukach.

Władikaukaz. Waroczajuczysia z maniebraü u Władikaükaz wajenny atrad zaszoü u kabardzienskuju wiosku Kucz-mazukino na addyszku. Tut s adnej chaty wyskaczyła kabietka i kryknuła: „Zbaüşcie mianie z niawoli!“ Akazałosia, szto kabietka heta byla 5 h. tamu ukradziana u Donskaj obl. niejkim straźnikam i zawieziana na Kaükaz. Użo kolki raz jana probawała uciaczy, ale nie udawalosia. Pad apiekaj wojska jaje adwiali u Władikaükaz.

Wiestki z zahraniacy.

Na Bałkanach.

Zmahañnie miż albancami i serbami nijak ni załahodžujecca, a naproci zahostrywajecca szto raz bolsz.

Aposznie telehramy danosiac, szto albancy majuczyje usiaħo 6000 czaławiek

wojska paczali adstupać prad kudy bolszym na lik wojskam serbskim i pakunuli horad Maŭrowa, katory byli zachapili ũ swaje ruki

Turcija z Bouharyjaj pahadzilisia

i ũ aŭtorak 17 wiereśnia a hadzinie palawina 7-aj wieczara wybranyje ad abodwuch hasudarstwaŭ padpisali umowu hetaj zhody.

Pawedłuh hetaj umowy wojska szto nachodzicca na czuzych ziemiach pawinno pierajści na swaje ziemi i u try tydni zdemobilizowacca (razyjścisia u swaje pastajannyja kwatery). U miesiac czasu wymieniajuć niawolnikaŭ, katorych pabrali adny u druhich u czasie wajny. Najdalej za dwa tydni majuć dać abodwa hasudarstwy amnestyju dla ũsich politycznych prastupnikaŭ, katoryje prawinilisia da padpisaŭnia umowy ab zhodzie.

Miż Turcijaj i Hrecijaj niłady

nieszta nijak nie kanczajueca i palityki usiaho tam spadziajucca. Urad Hrecki bytcym chacieŭby wiaści wajnu s turkami, ale narod hrecki zusim hetaho nia hocze. Wojska hetak sama žadaje kaniecznie spakoju i kali urad wydaŭ żahad uzdzierzyc rozpuszczaiŭnie armii u nikatorych jaje czaściach paczalisia bunt. Sałdaty kažuć, szto im ũžo ni stanieć siły wiaści treciuju wajnu.

Portuhalijsa.

Nidaŭna adna rewolucija prahnała s kraju swaho karala i zawiała respubliku; ciapierze spadziajucca tam druhoj rewolucii, katoraja maja metu skasawać respubliku i wiarnuć karala na pasad, dy zawiaści staryje paradki.

Nasza haspadarka.

Szto ciapier rabić s pierszahodnaj kaniuszynaj.

Najczaiściej ũ nas kaniuszynu ũsiejwajuć u jarynu, ale nie mała jość i takich haspadaroŭ, u katorych sama haspadarka naładżena takim paradkam, szto kaniuszynu prychodzicca ũsiewać nie ũjarynu, a ũ żyta. A wiadomaja recz, szto żyta padsiewajueca kaniuszynaj s samaj rannaj wiasny—z lodu, dyk da poznaj wosieni maje jana stolki czasu, szto nie raz, asabliwa na lepszych miejscach, i na ćwiet woźmiecca. Woś tut i jość samaje waźnaje pytańnie: szto

z joj rabić—ci skasić na zialony korm, ci lepsz spaświć? Szto miensz zaszko-dzie k buduczawu (k nalećciu) razrostu kaniuszyny.

Robiaczy proby na dzielankach pierekanalisia woś u czym.

Kali kaniuszynu kasić u pierszym hadu raniej, czym pacznuć zawiazywacca na joj kraski, to heta wielmi może paszkodzić na buduczny uradzaj. Takuju kaniuszynu można kasić na zialony korm, heta nia tolki niczoha joj nie zaszkozić, a na adwarot: k nalećciu jeszczce bujnjej jana razrastajueca.

Bywaje, szto ũ pierszym hadu kaniuszyna choć i nia woźmiecca na ćwiet, ale nadta bujna razraściecca. Kidać jaje hetak zimawać tak sama nielha, bo kali zima budzie śnieznaja, to ũsia kaniuszyna może prapaści: pad nawałaj śniehu jana adparycca. Hetkujy kaniuszynu najlepsz spaświć, kaliż dzieła jakoj koleczy pryczyny hetaho zrabić nielha, to prychodzicca choć skasić, ale kasić jaje treba *wysoka*, i hetkujy kašbu, ci paszu treba zrabić nie adkładajuczcy da samych marozaŭ, a zrabić zauczasu, kab pierad zimoj miela jeszczce kaniuszyna doś czasu adskoczyć—papuszczać nowyje listoczki.

U sadzie.

Zdaŭna sporka iszła ab tym, kali lepsz sadzić fruktowyje drewy: wiasnoj, ci ũ wosień. Ale, jak ciapier pierekanalisia, sadzenyja ũ wosień pryszczepy dajuć kudy bolsz upadku, czym pasadka wiesnawaja. Dy heta zusim i zrazumielaja recz.

Sadziuczcy dreŭce, my musim jaho nieraz szmat abrezać: jak niekatoryja halinki, tak asabliwa kareńczyki, dyk rany hetyja praz usiu zimu, pakul dreŭce staić zamiorszaje, haicca, rozumiejueca, nia mohuć; woś praz hety czas jany czarniejuć, a nie raz praz nich zaciahiwajuca i roznyja chwarozy samoha dreŭca.

Dreŭce, pasadżanaje wiasnoj, uskoraić adżywaje, puszczae swaje soki i imi ũ śled zahoiwaje ũsie swaje świeżyja rany.

Dyk ciapier-z wosieni lepsz pryrychtawać jamki, kałki i t. p., a sadzić ũžo wiasnoj.

Zusim inszaja sprawa z roznymi kuścikami, juk maliny, pareczki, ahrest itp. Sadzić ich najlepsz tolki ũ wosieni, bo ũsie jany zazialeniujueca s samaj rannaj wiasny ũžo pieresadżywać ich, rozumiejueca, nie para.

U aharodzie.

Samaje bolszaje apiryszczce z aharodniny dla naszaho brata—sielanina, heta kapusta i buraki. Kab smaczna była kapusta i trywałaja, a tak sama i buraki, treba ich kanieszna sabrać zauczazu — nie dapuściuшы, kab paprymierzali, dyk nie czekajuczy bolszych marazoŭ, zawichniciesia, haspadyнки, kala ich miłaści.

I jeszczé adna wielmi ważnaja sprawa: passiekauшы kapustu, kaczarežki z hradaŭ u śled treba kanieszna pawyrywać i spalić ich. Bo ad hetych kaczarežak nieraz zawodzicca ŭ ziemli zaraza, katoraja pašla u druhije hody napadaje na kapustu i może zusim jaje zniszczyć.

Hnoj na aharody najlepsz wywozić u wosień i uśled jaho akuratna zaharać.

K-in-k.

Usiaczna.

Niaboszczyk ustau.

11 wiereśnia wieczaram pamior, jak zdawałasia, bahaty domaułaśnik Jaroszenko kala st. Lubań. Jaho abmyli pałażyli u damawinu i użo adślužyli 2 panichidy; kali paczynalasia użo treciaja panichida nialoszezyk paruchau rukoj pašla hianuu waczami i znou ich zakryu. Jaroszenku wyniali z damawiny i pałażyli na łozka, dzie jon i zusim praczuchausia. Ubaczyuszy usio, szto kala jaho rabiłasia Jaroszenko paczusia wielmi drenna.

Bajacca kab jon nia zyszou z rozumu.

Trup zamiesta porteygara.

U Aluszcie kupiec Smał ukinuu pryypadkam u jamu z wadoj porteygar. Kaliż paczau jaho szukać krukem, dyk zamiast porteygara wyciahnuu trup 12 hadowaho chłopea.

Czamu ciapier tak zrabiłasia zimna.

Na paunoczy pa mory plywając celyja hory lodu, woś adna hetakaja hara padplyła pad nasz bok i dziela hetaho tak raptownie pazimniela. U nikatorych miejscach wypau nawet śniech.

Katastrofa.

Elektrycznaja maszyna s 3-eh wahonau, katoraj jechala hramada stralcou Alpejskich zwaliłasia z rejkau kala h. Villeneuve Lubet u hlybokuju kanawu. Dahetul dastali s pad palamanych wahonau 11 asob zabitych i 13 pakaleczanych, druhich niszczańnikau nielha dostać s przyczyny nidastupnaści kanawy i drennaj pahody.

Zahadki.

58) Z Picieru u Warszawu i z Warszawy u Picier wychodziasz szto hadzinu pajezdy u tuju

samuju paru. Chto zhadaje, skolki pajezdou razminiecca z maim, katorym budu jechać z Warszawy u Picier?

59) Adzin chłopiec paszou z druhim u zakład, szto toj ni razabjeć szyby u aknie kamieniam wialicznioj, jak haława. Toj pryńiau zakład, ale szyby razbić jamu nie udaołasia. Czamu?

Razhadki buduć praz dwa tydni. a chto ich raniej adhadaje, niehaj swoj adkaz pryszleć u redakcju. Chto dobra razhadaje dastanieć ad redakciji padarak.

Razhadki da № 25: 56) Dzicia, jak ssie hruźi, 57) Biaźmien.

Żarty.

Dziunaja recz.

Haspadar pradau kania da susiedniah wioski, a koń praz kolki dzion i zdoch. Haspadar ubaczyuszy taho u kaho kupiu wymaulaje:

Hetaż ty mianie aszukau, koń zdoch.

— Dziunaja recz u mianie z im hetak nirazu ni zdaryłasia.

* * *

Daczuszka palezła u szafku kab ściahnąć śliwak, szto tam uczora, lażali, dy nie znaszła niwodnaj i pytajecca tady u matki:

— Mama, a dzie śliuki?

— Ja użo zjeła ich.

— Adna usie?

— Aha!

— Budzie mamie żywatok baleć, adnej nia można tak szmat jeści; treba było mnie dać trochi, jażby mamie pamahła zjeści.

Prykazki.

Wyszej nosu ni paskocysz.

* * *

Nadta ni nastaulajsia; wyszej swaich usio rouna ni dastanisz pacalawać.

Swaja poczta.

Ks. A. Sz-u. Hroszy za 5 numeraŭ atrymali, wielmi dziakujem za szycrnie naszaj hazety.

Miedniczancu. Szczyra dziakujuczy za cikaŭnyja wiestki, Redakcja „Biełarus“ prośić i dalej pawiedamlać jaje, kali w akolicy Waszaj budzia czutna szto dobreje ci cikaŭnaje.

Naszym Prychilnikam. Zamiast słowaŭ padziaki—kożnamu serdeczna: „Boh Wam zapłacić!“

Pry hetym numery razsyłajecca katalog sielska haspadarskich pryład firmy „Zygmunt Nagrodzki w Wilnie“.